

मा.राज्यमंत्री, नगर विकास यांच्यासमोर दिनांक २ मे, २००६ रोजी झालेल्या एकत्रित मुलाखतीअंती परित  
केलेला निवाडा.

१) मुख्याधिकारी,  
नगरपरिषद अंमळनेर,  
ता.अंमळनेर, जिल्हा- जळगाव

अपिलकर्ता

२) श्री.केलास रामलाल भावसार,  
नगरसेवक, अंमळनेर नगर परिषद,  
(वयस्थ हसम, रा अंमळनेर, जिल्हा- जळगाव).

विरुध्द

१) श्री.दौलतराव मल्हारी चिकाटे व इतर  
रा.अंमळनेर, ता.अंमळनेर, जिल्हा- जळगाव

२) श्री.गविकांत भास्करराव देशमुख,  
रा.अमळनेर, दशमुख लेन, ता.अंमळनेर,

विरुध्द पक्ष

जिल्हा- जळगाव

(महाराष्ट्र नगरपरिषदा, नगरपालिका आणि आर्थिक नगरी अधिनियम, १९६५ च्या कलम  
३१८ अन्वये अपील)

अंमळनेर नगरपरिषदेने विशेष सभा ठराव क्र १५४ दिनांक २५/१/२००२ अन्वये नगरपरिषद  
हद्दीतील अंतीम भूखंड क्र.२३७ व २३८ चे जागेवर भाजीपाला व व्यापारी मकानांसाठी आरक्षण ठरविलेला  
ठाव परित केला होता. सदरील ठराव क्र.१५४, दिनांक २५/१/२००२ च्या विरोधत उपरोक्त भूखंड क्र.२३७  
व २३८ चे मालक अनुक्रमे १) श्री.दौलतराव मल्हारी चिकाटे व इतर आणि २) श्री.गविकांत भास्करराव  
देशमुख (विरुध्द पक्षकार) यांनी उपरोक्त अधिनियमाच्या कलम ३०८(२) अन्वये विरोधितकर्ते, जळगाव  
यांच्याकडे अनुक्रमे दिनांक २२/६/२००२ व दिनांक १७/७/२००२ रोजी स्वतंत्र अपील सादर केले होते. त्यावेळी  
जिल्हाधिकारी, जळगाव यांनी त्यांच्या दिनांक २५/९/२००२ च्या कार्यासमोर आदेशान्वये त्यावेळी संपन्न  
निर्णय हादरेपर्यंत नगरपरिषद ठराव क्र.१५४, दिनांक २५/१/२००२ च्या कार्यवाहीस अंतीम अर्थात दिनांक  
३१/१/२००२ च्या दोन स्वतंत्र आदेशान्वये नगरपरिषद ठराव क्र.१५४, दिनांक २५/१/२००२ ची कार्यवाही  
निलंबित करून ठराव तहकूब केला आहे. यावर प्रकरणी नगरपरिषदेने उपरोक्त अधिनियमाच्या कलम  
३०८(२) मधील तरतुदीनुसार विभागीय आयुक्त, नाशिक विभाग, नाशिक येथेकडे विलंब नसल्याचे अपील  
अर्गले सादर केली होती. तथापी यत्न अपीलान्वये विभागीय आयुक्त, नाशिक विभाग, नाशिक यांनी दिनांक  
१५/११/२००४ रोजीच्या आदेशान्वये नगरपरिषदेला अपील निकालात काढला असून उपरोक्त अधिनियमाच्या  
कलम ३१८ खालील तरतुदीनुसार राज्य शासनाकडे अपील दाखल करण्याची परवानगी दिलेली आहे. त्यानंतर  
मुख्याधिकारी, नगरपरिषद अंमळनेर यांनी उपरोक्त अधिनियमाच्या कलम ३१८ मधील तरतुदीनुसार व  
नगरपरिषद सर्वसाधारण सभा ठराव क्र.२७, दिनांक २९/१२/२००४ अनुसार जिल्हाधिकारी, जळगाव येथे

दिनांक ३१/१/२००३ चे आदेश तसेच विभागीय आयुक्त, नाशिक विभाग, नाशिक यांचे दिनांक १५/११/२००४ चे आदेशाविरुद्ध दाद मागण्यासाठी विलंब माफीच्या अर्जांसह श्री.चिकाटे व श्री.देशमुख यांच्या प्रकरणात मा.राज्यमंत्री (नवि) महोदयांना दिनांक १२/२/२००५ रोजी स्वतंत्र पुनर्रक्षण अर्ज दाखल केलेले आहेत.

याच धर्तीवर श्री.कैलास रामलाल भावसार, नगरसेवक, अंमळनेर नगरपरिषद यांनी नगरपरिषदेचे हित जोपासण्यासाठी त्रयस्थ इसम म्हणून चिकाटे यांच्या प्रकरणात सामील वादी म्हणून हजर करून घेण्यासाठी मा.राज्यमंत्री (नवि) महोदयांकडे दिनांक १९/७/२००५ रोजी अर्ज सादर केला असता मा.राज्यमंत्री (नवि) महोदयांच्या निदेशानुसार श्री.कैलास रामलाल भावसार, नगरसेवक, नगरपरिषद अंमळनेर यांना सामील वादी म्हणून मान्यता दिली आहे.

अपिल अर्जाच्या अग्रवर्गाचे विरोधी पक्ष यांना त्यांची बाजू मांडण्यासाठी सुनावणीची संधी देण्यात आली. त्यासाठी दिनांक २ मे, २००६ रोजी श्री.दौलतराव मल्हारी चिकाटे व श्री.रविकांत भास्करराव देशमुख या दोन्ही विरुद्ध पक्षकारांच्या प्रकरणात मा.राज्यमंत्री (नवि) महोदयांसमोर एकत्रित सुनावणी आयोजित केली होती. सदर सुनावणीच्यावेळी १) मा.आमदार, श्री.संजय देशमुख, दिग्रस, जिल्हा-यवतमाळ २) श्री.प्रभाकर सोनावणे, मुख्याधिकारी, नगरपरिषद अंमळनेर ३) श्री.कैलास रामलाल भावसार, नगरसेवक, नगरपरिषद अंमळनेर ४) श्री.की.एन.शिंदे, नगरपरिषद अभियंता, अंमळनेर ५) श्री.प्रमोदपी.वले, प्रतिनिधी, जिल्हाधिकारी कार्यालय जळगाव ६) श्री.गणेश चिकाटे ७) उप सचिव (नवि-१७) ८) कायदा अधिकारी (नवि-१७) उपस्थित होते. सुनावणीच्या वेळी विरुद्ध पक्षकारांनी लेखी युक्तीवाद सादर केले तर सामील वादी, श्री.भावसार यांनी मा.राज्यमंत्री (नवि) महोदयांना अर्ज सादर करून त्यांचे वकील अ.ड.शकील काझी हे हजर राहू न शकल्यामुळे युक्तीवाद करण्यास मुदतवाढ मिळण्याबाबत विनंती केली. त्यावर मा.राज्यमंत्री (नवि) महोदयांच्या निदेशानुसार श्री.भावसार यांना सदर प्रकरणी लेखी निवेदन सादर करण्यासाठी ५ दिवसांची म्हणजे दिनांक ६ मे, २००६ पर्यंत मुदत देण्यात आल्याचे या विभागाचे दिनांक २ मे, २००६ चे पत्र समक्ष देऊन कळविण्यात आले. त्यानुसार श्री.भावसार यांनी विहित मुदतीत त्यांचे वकील, अ.ड. शकील काझी, अंमळनेर यांच्यामार्फत दिनांक ६/५/२००६ रोजी मा.राज्यमंत्री (नवि) महोदयांना लेखी युक्तीवाद सादर केला आहे.

मुख्याधिकारी, नगरपरिषद अंमळनेर यांनी सादर केलेले अपिल अर्ज, श्री.कैलास रामलाल भावसार यांनी सादर केलेला अपिल अर्ज व दिनांक ६/५/२००६ चा लेखी युक्तीवाद तसेच विरुद्ध पक्षकारांकडून सुनावणीच्या वेळी सादर केलेले लेखी युक्तीवाद लक्षात घेऊन, मी या निष्कर्षाप्रत आलो आहे की, या प्रकरणात जिल्हाधिकारी, जळगाव यांनी दिनांक ३१/१/२००३ रोजी दिलेला निर्णय योग्य आहे. त्यामुळे मी महाराष्ट्र नगरपरिषदा, नगरपंचायती आणि ओद्योगिक नगरी अधिनियम, १९६५ च्या कलम ३१८ नुसार प्राप्त झालेल्या अधिकारात पुढील आदेश देत आहे :-

## आदेश

1. अपिलार्थी यांचे अपिल अर्ज फेटाळण्यात येत आहेत.
2. जिल्हाधिकारी, जळगांव यांचे दिनांक ३१/१/२००३ चे पुढील आदेश कायम करण्यात येत आहेत.  
(i) आदेश क्रमांक : पालिका / सुजयो आरआर / ४६२ / एस.आर. ३७ / २००२  
(ii) आदेश क्रमांक पालिका / सुजयो आरआर / ४६२ / एस.आर. ३८ / २००२

मुंबई.  
दिनांक: ४.१.२००८

खरी / x x x

[ राजेश टोपे ]

राज्यमंत्री

नगर विकास विभाग

क्रमांक: एम.एम. ११०५/६३५/प्र.क्र.१०५/०५/निवि-१३  
नगर विकास विभाग,  
मंत्रालय, मुंबई ४०० ०३२.  
दिनांक : ४.१.२००८

प्रत,

1. मा. आमदार श्री. संजय देशमुख, विंचोली क्र. २, ता. विंगम, जि. यवतमाळ
2. आयुक्त तथा संचालक, नगरपरिषद प्रशासन संचालनालय, वरली, मुंबई ३०.
3. विभागीय आयुक्त तथा प्रादेशिक संचालक, नगरपरिषद प्रशासन, नाशिक विभाग, जि. नाशिक
4. जिल्हाधिकारी, जळगांव, जि. जळगांव
5. मुख्याधिकारी, नगरपरिषद अंमलनेर, अंमलनेर, जि. जळगांव
6. श्री कैलास रामलाल भावसार,  
नगरसेवक, अंमलनेर नगरपरिषद, अंमलनेर, जि. जळगांव
7. श्री. रविकान्त भास्करराव देशमुख, रा. अंमलनेर, देशमुख लेन, अंमलनेर, जि. जळगांव
8. श्री. दौलतराव मल्हारी चिकटे, रा. अंमलनेर, ता. अंमलनेर, जि. जळगांव

महाराष्ट्राचे राज्यपाल यांच्या आदेशानुसार व नावाने,

म. चिं. पाटील

[ म. चिं. पाटील ]

उप सचिव, महाराष्ट्र शासन

प्रतिलिपी-

1. वेबसाईट कोऑर्डिनेटर/कक्ष अधिकारी, संगणक कक्ष, नगर विकास विभाग यांनी सदरचा निवाडा महाराष्ट्र शासनाच्या वेबसाईटवर प्रसिध्द करावा.
2. निवडनसती.